

॥ पलट खंड ०७ ॥

॥ ओवी नं. १७ ॥

॥ अवधुत आहे जबर खंड-०४/ओवी-०३ चे पलटचरणे असलेली पलटओवी ॥

॥ राव-साव देव माझे उभे जबर ॥

॥ राव-साव देव माझे । उभे जबर ।

या देवाच्या चरणी जडलो । या देवानं, माझं केलं बरं ॥

॥ महादेव धनी विनवा कोणी । सावापाशी, भरले अंबार ।

साडेतीन हाताची धरली देही । या देहीत, उजीड अंतापार ॥

॥ हेच भुम्मा जागी उभे, राहतीन हेच नरं ।

जागी राहुन पाहीन त्याहीचं । धन्य भाव्य थोरं ॥

॥ भाव या देवाचा, भक्ती आहे । याहीची बराबरं ।

श्री कृष्णाच्या मुखचं बोलनं । झालं खरं ॥ ०४ ॥

॥ कृष्ण धनी विनवा कोणी । या सावाच्या, मुखचा होय हंकार ।

याहीच्या हंकारानं देह । नांदते देवघरं ॥

॥ याहीच नाम खरं पाळन । करते, देव पृथ्वीवरं ।

याहीच्या पालण्यानं देह-जीव । वज्र अंबर ॥

॥ सांगी याहीची खरी नांदिव, नारद देव उभा घरी ।

शिराळ मुकुट याहीच्या आहे । या माथ्यावरी ॥

॥ या स्थळाची वाणी अल्लम । दुनिया ऐकणार ।

आधी गाउन ईश्वर-पुनानं । सांगतलं सारं ॥ ०८ ॥

॥ याहीच्या नामा ओवीन आता । माझे बरे झाले ।

राव-साव देव माझे । रूपात आले ॥

॥ मुख्य देव धर्म राया । हा देव आहे श्रेष्ठं ।

आत्मा सदारामानं राव-साव । देव केले प्रकट ॥ १० ॥

भजने :- ॥ ईश्वर मुखी मन पवन । पुन्हा बोलला ।

या विठ्ठलानं बाळ गोपाळाचा । वेल वाढवला ॥



॥ ओवी नं. १८ ॥

॥ ये गा माझे विठु खंड-०७/ओवी-१३ चे पलटचरणे असलेली पलट ओवी ॥

॥ विठ्ठल ईश्वर-पुना....देव आले ॥

॥ विठ्ठल ईश्वर-पुना आत्माराम । सदाराम देव आले ।

मन पवन खेत्री आपल्या । बिरदावर उभे झाले ॥

॥ बाळ संग हेची आता । बरं आहे ।

घरी यवणी उभा देव । राया आहे ॥

खंड०७/ओवी-१३ ये गा माझे विठु चे चरणांचे काही पलटचरणे :-

॥ सोळ कळी पोर्णिमेला । चंद्र पुर्ण झाला ।

बारा कळी रवी दिवस । सुर्य उगवला ॥

॥ गायन रायानं सांगीतलं । अवघ्या जनाला ।

अथर्वन वेदानं जागी केलं । या अवघ्याला ॥०८॥

॥ गणपती हा देवराया होय ।

अवघ सेरूप याहीनं, देहीवर दावलं आहे ॥

॥ देवरायानं धरली देह धरणी ।

देह धरून उभे आहे । देव माझे धनी ॥

॥ भैसा खुम्मी अगाध आहे । देव रायाची वाणी ।
सहा दर्शन मिळाले आहे । एका ठिकाणी ॥

॥ हरूच्य आला देव रायाच्या मनातं ।
सत्य शक्तुन नांदते, या देहीतं ॥

॥ उभे आहे महाभारतं ।
अमृत संजिवनी आहे, याहीच्या मुख्यातं ॥ ०९ ॥

भजने :- ॥ ईश्वर मुखी मन पवन । पुन्हा बोलला ।
या विठ्ठलानं बाळ गोपाळाचा । वेळ वाढवला ॥



॥ ओवी नं. ९९ ॥

॥ भरून पावले रूप वावले खंड-०७/ओवी-१६ ची पलट ओवी ॥

**॥ बहुत दिवस सांगी होती ।
देवरायानं केली मजबुती ॥**

वरचरण :- ॥ अवघ्याचे गुण मालुम आहे । या ईश्वर पुनाले ।
विठ्ठल ईश्वर-पुना आत्माराम । देव सदाराम आले ॥

खंड ०७/ओवी-१६ भरून पावले.. ओवी चे काही पलटचरणे :-

॥ बहुत दिवस सांगी होती । देवरायानं केली मजबुती ।
चत्रभुज राव-साव । देव नांदते इथी ॥

॥ देव ज्योती उभ्या इथी । अगाध आहे, या पुनाचा गुण ।
अवधे नांदवते देव राया । आपल्या हातानं ॥

॥ या देवाच्या चरणी हो । घातली मिठी ।
या देहीची मजबुती आहे । या देवाच्या हातची ॥

॥ घरीच कार, उभे अवतार । बर झालं, या देवाचे हातं ।
देहीचे रूप या देवानं । मजला दाखवलं इथं ॥ ०७ ॥

॥ भाग वचन पुनाचं हो । झालं देण ।
या देहीचा उजीड केला । या रवी दिवसानं ॥

॥ यालाच म्हणतो महार । हे होय, चतुराचे घर ।
या घरचा या रायानं । केला अंगोकार ॥

॥ भक्ती सुमरन अवघं आहे । या रायाचं धनं ।
ईश्वर-पुनाचा शिवका हयाच । देहा धरल्या माझ्या देवानं ॥०८॥

॥ विठ्ठला मुळे पुना राया । आठे जडीत ।
हा होय चतुर, अवघी चतुराई । केली इथं ॥

॥ परात पर परमेश्वर । ईश्वर-पुना, आहे अगोचर ।
मुख्य मालकाच्या मुखच हे । बोलनं झाल खरं ॥

॥ राया हाती, किल्ली । हा महाल, केला मजबुत ।
याच महालात उजाडला । हा रत्नदिप ॥

॥ शिराय मुगुट, अवघ देवांगण । आहे जडीतं ।
चत्रभुज राव-साव । नांदते इथं ॥ १२ ॥

भजने :-

॥ ईश्वर मुखी मन पवन । पुन्हा बोलला ।
या विठ्ठलानं बाळ गोपाळाचा । वेळ वाढवला ॥

॥ कृष्ण महाराज धनी अवधुत ॥